

KEDIA
Pavitraचलता है...
केडिया में नहीं चलता है...चलता है का दौर खत्म
अब क्वालिटी का होगा आंदोलन

HIGHEST GRADE • EXPORT QUALITY • NO ADULTERATION • NO PRESERVATIVES



- शरबती सुपीरियर आटा
- देशी चक्की आटा
- सूजी
- दलिया
- बेसन
- शरबती गेहूँ
- देशी गेहूँ

- प्लैटिनम शरबती चावल
- एलीट बासमती चावल
- पोहा
- लाकाडोंग हल्दी पाउडर
- मिर्च पाउडर
- धनिया पाउडर
- जीरा

- सौंफ
- चना दाल
- मूंग दाल (छिलका)
- मूंग दाल
- अरहर/तूर दाल
- उड़द दाल (छिलका)
- उड़द दाल

- मसूर मलका
- मसूर दाल
- काला चना
- काबुली चना
- हरा चना
- हरा मटर
- मोठ

- हरा मूंग
- राजमा चित्रा
- राजमा लाल
- राजमा कश्मीरी
- कैलिफोर्निया बादाम
- काजू
- पिस्ता

- किशमिश
- अखरोट
- माभरा बादाम
- गुड़
- गुड़ पाउडर

COMING
SOON

- कच्ची घानी सरसों का तेल
- ट्रिपल फ़िल्टर्ड मूंगफली तेल
- रोस्टेड फ्लेवर्ड मसबाने
- खजूर
- अंजीर

- मूंगफली
- लौंग
- इलायची
- काली मिर्च
- दालचीनी

- अजवाइन
- राई
- मेथी दाना
- कसूरी मेथी
- हींग

- अमचूर पाउडर
- ब्लेंडेड मसाले
- हिमालयन पिंक सॉल्ट
- मिश्री धागा
- मिश्री पाउडर

- सोया चंक्स
- चाय और भी बहुत कुछ

रिटेलर हो या कस्टमर:
कॉल लगाओ, गाड़ी बुलाओ

1800 120 2727

ORDER ON
WEBSITEORDER ON
WHATSAPPORDER ON
APP

AVAILABLE AT



32000+ RETAILERS



SUPERMARKETS



QUICKCOM/ECOM



WEBSITE



WHATSAPP



APP



TOLL FREE

विचार बिन्दु

ईश्वर द्वारा निर्मित जल और वायु की तरह सभी चीजों पर सबका समान अधिकार होना चाहिए। –महात्मा गाँधी

दुनिया की आधी आबादी जल संकट का शिकार

संयुक्त राष्ट्र की एक नवीनतम रिपोर्ट में बताया गया कि दुनिया में आधी आबादी यानी करीब 4 अरब लोग जल संकट से जूझ रहे हैं। रिपोर्ट में चेतावनी दी गई है कि दुनिया के 1०0 सबसे बड़े शहरों में आधे शहरों को गंभीर पानी की कमी का सामना करना पड़ रहा है। इनमें दिल्ली, बीजिंग, न्यूयॉर्क और रियो जैसे बड़े शहर शामिल हैं। रिपोर्ट के अनुसार 39 शहरों में स्थिति बेहद गंभीर है। रिपोर्ट के मुताबिक, नदियां और झीलें सिकुड़ रही हैं, भूमिगत जल स्तर गिर रहा है और वाटरलैड सूख रही है। जमीन धंस रही है सिकहोल बन रहे हैं और रेगिस्तान फैल रहे हैं। रिपोर्ट में दिल्ली चौथे स्थान पर है। कोलकाता 9वें, मुंबई 12वें, बैंगलुरु 24वें और चेन्नई 29वें स्थान पर है। इसके अलावा हैदराबाद, अहमदाबाद, सूरत और पुणे भी लंबे समय से पानी की कमी झेल रहे हैं। संयुक्त राष्ट्र शोधकर्ताओं के मुताबिक पिछले कई दशकों के दौरान सिमटते भूजल स्रोतों, अत्यधिक दोहन, भूमि क्षरण, बढ़ते प्रदूषण और जलवायु परिवर्तन से उपजी बाधाओं की वजह से, दुनिया अब जल संकट की अवस्था से आगे बढ़कर वैश्विक जल दिवालिएपन की स्थिति में क्ऱदम रख चुकी है।

आज विश्व में सर्वत्र जल का संकट व्याप्त है। विश्व में चहुंमुखी विकास का दिग्दर्शन हो रहा है। किंतु स्वच्छ जल मिल पाना कठिन हो रहा है। साफ जल की अनुपलब्धता के चलते ही जल जनित रोग महामारी का रूप ले रहे हैं। ईसान जल की महता को लगातार भूलता गया और उसे बर्बाद करता रहा, जिसके फलस्वरूप आज जल संकट सबके सामने है। पृथ्वी का तीन चौथाई भाग पानी से ढका है मगर इस जल का 99 प्रतिशत पानी पिया नहीं जा सकता और पीने योग्य पानी पृथ्वी पर मात्र एक प्रतिशत ही है जो नदियों तालाबों झीलों में ही मौजूद है है। संयुक्त राष्ट्र के अनुसार जल टिकाऊ विकास के लिए बेहद अहम है। सुरक्षित व स्वच्छ पानी तक पहुँच एक बुनियादी मानव अधिकार है। आज जल संकट एक वैश्विक चुनौती है। वर्तमान में विश्व

1.35 अरब से अधिक की आबादी के बावजूद भारत के पास दुनिया के ताजे जल संसाधन का केवल 4 प्रतिशत ही है। कई राज्य हैं जो भूजल की कमी के चरम बिंदु को पार कर चुके हैं। जल के बिना मानव जिन्दा नहीं रह सकता। क्योंकि मानव शरीर का एक बड़ा हिस्सा जल होता है। यह सब मानव को मालूम होते हुए भी जल को बिना सोचे-विचारें हमारे जल-स्रोतों में ऐसे पदार्थ मिला रहा है जिसके मिलने से जल प्रदूषित हो रहा है। जल हमें नदी, तालाब, कुएँ, झील आदि से प्राप्त हो रहा है। जल की उपलब्धता को लेकर वर्तमान में भारत ही नहीं अपितु समूचा विश्व चिन्तित है। जल ही जीवन है। जल के बिना सृष्टि की कल्पना नहीं की जा सकती। मानव का अस्तित्व जल पर निर्भर करता है।

राज्य है जो भूजल की कमी के चरम बिंदु को पार कर चुके हैं। रिपोर्ट में अनुमान लगाया गया कि उत्तर पश्चिमी क्षेत्र में 2025 तक गंभीर रूप से भूजल संकट गहरा सकता है। जल के बिना मानव जिन्दा नहीं रह सकता। क्योंकि मानव शरीर का एक बड़ा हिस्सा जल होता है। यह सब मानव को मालूम होते हुए भी जल को बिना सोचे-विचारे हमारे जल-स्रोतों में ऐसे पदार्थ मिला रहा है जिसके मिलने से जल प्रदूषित हो रहा है। जल हमें नदी, तालाब, कुएँ, झील आदि से प्राप्त हो रहा है। जल की उपलब्धता को लेकर वर्तमान में भारत ही नहीं अपितु समूचा विश्व चिन्तित है। जल ही जीवन है। जल के बिना सृष्टि की कल्पना नहीं की जा सकती। मानव का अस्तित्व जल पर निर्भर करता है। जनसंख्या में तेजी हो रही वृद्धि, शहरीकरण, औद्योगीकरण, जलवायु परिवर्तन और अकुशल जल प्रबंधन प्रथाओं जैसे कारकों के संयोजन की वजह से पानी की कमी की व्यापक समस्या पैदा होती जा रही है। आशंका जताई जा रही है कि आने वाले समय में पानी की कमी और दूरगामी परिणाम हो सकते हैं।

भूजल की वर्तमान स्थिति को सुधारने के लिये भूजल का स्तर और न गिरे इस दिशा में काम किए जाने के अलावा उचित उपायों से भूजल संवर्धन की व्यवस्था हमें करनी होगी। पानी की कमी के चलते निरन्तर खदे जा रहे गहरे कुओं और टयबूबवेलों द्वारा भूमिगत जल का अन्धाधुन्ध दोहन होने से भूजल का स्तर निरन्तर घटता जा रहा है। देश में जल संकट का एक बड़ा कारण यह है कि जैसे-जैसे सिंचित भूमि का क्षेत्रफल बढ़ता गया वैसे-वैसे भूगर्भ के जल के स्तर में गिरावट आई है। भूजल दोहन के अंधाधुंध दुरुपयोग को यदि समय रहते रोक नहीं गया, तो आने वाली पीढ़ियों को इसके भयानक परिणाम भुगतने होंगे। सरकार को जनता में जागरूकता लाने के लिए विशेष प्रबन्ध और उपाय करने होंगे। आवश्यकता इस बात की है कि हम जल के महत्व को समझे और एक-एक बूंद पानी का संरक्षण करें तभी लोगों की प्यास बुझाई जा सकेगी।

–अतिथि संपादक, बाल मुकुन्द ओझा, वरिष्ठ लेखक एवं पत्रकार

राशिफल शनिवार 31 जनवरी, 2026	
	माघ मास, शुक्ल पक्ष, त्रयोदशी तिथि, शनिवार, विक्रम संवत 2082, पुर्नवसु नक्षत्र रात्रि 1:34 तक, विष्कुम्भ योग दिन 1:33 तक, तैत्तिल करण प्रातः 8:26 तक, चन्द्रमा रात्रि 8:01 से सकरे राशि में संचार करेगा।
	गृह स्थिति: सूर्य-मकर, चन्द्रमा-मिथुन, मंगल-मकर, बुध-मकर, गुरु-मिथुन, शुक्र-मकर, शनि-मीन, राहु-कुम्भ, केतु-सिंह
	आज रवियोग रात्रि 1:34 तक है। आज शुक्र उदय पश्चिम में रात्रि 3:15 पर होगा। आज विश्वकर्मा जयन्ती, गुरु गोरखनाथ जयन्ती है। आज चतुरदशी तिथि का क्षय हुआ है। आज ललिताना जयन्ती है, जिनेन्द्र रथ यात्रा (जैन) है।
	श्रेष्ठ चौघड़िया: शुभ 8:38 से 9:59 तक, चर 12:40 से 2:01 तक, लाभ-अमृत 2:01 से 4:43 तक। राहुकाल: 9:00 से 10:30 तक। सूर्योदय 7:17, सूर्यास्त 6:03
	
मेघ	सिंह
परिवार में मन को प्रसन करने वाले संदेश प्राप्त होंगे। मित्रों/रिश्तेदारों के सहयोग से वर्तमान समस्या का समाधान हो सकता है। व्यावसायिक कार्यों के लिएदिन अच्छा रहेगा।	आर्थिक/वित्तीय मामलों में संतुलन बना रहेगा। अटका हुआ धन प्राप्त होगा। व्यावसायिक कार्यों के संबंध में शुभ संदेश प्राप्त होंगे। घर-परिवार में चल रहा आपसी मतभेद दूर होगा।
वृष	कन्या
आर्थिक कारणों से अटक हुए कार्य बनने लगेंगे। संभावित धन प्राप्त होगा। व्यावसायिक आय में वृद्धि होगी। चलते व्यावसायिक कार्यों में प्रगति होगी।	व्यावसायिक कार्यों को प्रश्रमिकता से करने का प्रयास करें। व्यावसायिक कार्य शीघ्रता/सुगमता से बनने लगेंगे। आर्थिक स्थिति ठीक रहेगी। आय में वृद्धि होगी।
मिथुन	तुला
व्यावसायिक कार्यों में व्यस्तता बनी रहेगी। महत्वपूर्ण कार्य योजना का क्रियान्वयन हो सकता है। नौकरीपेशा व्यक्तियों का प्रभाव-प्रभुत्व बढ़ेगा।	नवीन कार्यों के संबंध में सकारात्मक आश्वासन प्राप्त होंगे। अटक हुए कार्य बनने लगेंगे। व्यावसायिक कार्यों के लिए दिन अच्छा रहेगा।
कर्क	वृश्चिक
घर-गृहस्थी के खर्चों में अनावश्यक वृद्धि हो सकती है। पारिवारिक/व्यक्तिगत कार्यों के कारण भागदौड़ रहेगी। आज समय अनर्गल कार्यों में खराब हो सकता है।	चन्द्रमा अष्टम भाव में शुभ ग्रहों है। शुभ कार्यों में व्यवधान हो सकता है। आवश्यक कार्यों में विलम्ब हो सकता है। बनते कार्य बिगड़ सकते हैं।
मीन	
घर-परिवार में अतिथियों के आगमन से उत्सव जैसा माहौल रहेगा। परिवार में सुख-सुविधाएं बढ़ेंगी। परिवार में महत्वपूर्ण कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।	



राम निवास बैरवा

कई मामलों में यह पाया गया है कि बेरोजगारी तथा बेरोजगार पूंजीवादी अपराध तन्त्र की अनिवार्य आवश्यकता है। अपराध तन्त्र बेरोजगारों को रोजगार देता है या बेरोजगारी पूंजीवादी अपराध तन्त्र को बढ़ावा देती है, इस तथ्य पर अलग-अलग विचार और मान्यताएं हो सकती हैं। परन्तु अपने सम्पूर्ण ताने-बाने में अपराध तन्त्र की पोषण बेरोजगारी और बेरोजगारों से कई कोणों से मिलता है।

पूंजीवादी लोकतन्त्र में जहां, सामुदायिक संसाधन का संकेदृण कुछ ही लोगों, पूंजीपतियों और पूंजीवाद के पोषक नौकरशाहों के हाथों में होता है; वहीं आम जनसंख्या का बहुत बड़ा भाग

बेरोजगार होता जाता है क्योंकि सामुदायिक संसाधनों के संकेदृण के साथ ही गरीबी और गरीबों की संख्या बढ़ती जाती है।

जब “पैसा कैसे कमाया जाये” जैसी बातों पर पूंजीवादी सलाहकारों के द्वारा सलाह दी जाती है तो वह उच्च वर्गों, बड़े अफसरों तथा सत्तासीन बड़े नेताओं के लिए नहीं होती है बल्कि उच्च मध्यम वर्गों या मध्यम वर्गों के लिए होती है जो पूंजीवादी चमक-धमक में जीना चाहते हैं, परन्तु पूंजीगत संसाधनों की कमी उन्हें और पैसा बनाने के लिए प्रेरित करती है, अतः जहां से भी, जो भी उन्हें और पैसा बनाने को प्रेरित करता है, वे आसानी से उस ओर चल पड़ते हैं। ड्रग माफिया, स्मगलिंग, शेयर बाजार, व्यापार, दलाली आदि ये वो बड़े धंधे हैं जिनमें आमतौर पर दूसरों को अपने व्यवसाय के जाल में फंसा कर पैसा बनाते हैं और फलते-फूलते हैं।

पैसा बनाना और पैसा कमाना दोनों अलग-अलग व्यवसाय हैं। जहां पैसा कमाने में स्वयं की मेहनत होती है वहीं पैसा बनाने में दूसरों को अपने जाल में फंसाना होता है। बेरोजगारी को जब मेहनत से कमाने का अवसर नहीं दिया जाता है तब वे पैसा बनाने के रास्ते पर चलने के लिए प्रेरित होते हैं और साथ ही अपने जैसे दूसरे बेरोजगारों को अपने

जाल में फंसने के लिए उकसाते हैं।

सायबर क्राइम की दुनिया में संचार साधनों के विकास का भरपूर फायदा उठाया जाता है। यह एक तथ्य है कि सायबर क्राइम का सारा लेन-देनकेवल बैंक खातों के माध्यम से ही होता है; इसके लिए उन्हें बहुत बड़ी संख्या में और विभिन्न स्थानों पर बैंक खातों के संचालन की आवश्यकता होती है।

सायबर क्राइम में लड़कों और लड़कियों की भूमिकाएं समान रूप से महत्वपूर्ण होती हैं। ज्यों-ज्यों उच्च स्तर की शिक्षा लड़कों-लड़कियों को भावी जीवना का सम्मोहन, अच्छे रोजगार के सपने दिखाती है वहीं बेरोजगारी के अनिश्चित जीवन की संभावनाएं उन्हें विचलित भी कर देती हैं। इसी डर और सम्भावना के बीच लड़कियां दोहरा रास्ता अपनाकर अपने सौंदर्य और देह आकर्षण को पैसा बनाने के लिए इस्तेमाल करने लगती हैं जहां वे संचार साधनों के माध्यम से पैसा बनाने के लिए लालयित लोगों को आकर्षित करके उन्हें अपने अपराधिक व्यवसाय में फंसाने का सफल प्रयास करती हैं; वहीं लड़कों को कुछ पैसा बनाने का लालच देकर बैंक खाते खुलवाकर उनकी पास बूके, बैंक बूके और एटीम काई अपने पास रख लेते हैं तथा उन बैंक खातों में दिये जाने वाले मोबाइल

नंबर उस खाता धारकों के नहीं होते हैं बल्कि सायबर क्रिमिनल्स के पास ही होते हैं। मोबाइल कम्पनियां अपने मोबाइल धारकों की संख्या को ज्यादा से ज्यादा बढ़ाने के लिए अपने एजेंटों के माध्यम से थोक में फर्जी के.वाई.सी., पहचान पत्रों के आधार पर कई मोबाइल सिम देती हैं। इस प्रकार सायबर अपराधियों के पास सैकड़ों की संख्या में मोबाइल संख्याएं, सैकड़ों की संख्या में बैंक खाते होते हैं। जिस प्रकार से नशीली दवाओं को बेचने वाले स्कूलों, कॉलेजों और उच्च शिक्षण संस्थानों के आस-पास रहकर विद्यार्थियों का नशे का आदि बनाते हैं उसी प्रकार ऐसे शिक्षण संस्थानों के वयस्क युवक-युवतियों को कुछ पैसों का लालच देकर उनसे बैंक खाते खुलवाते हैं।इस प्रकार से वे तात्कालीक आमदनी को देखकर ऐसा करते हैं और अपने भविष्य को सायबर अपराधियों के पास बंधक रख देते हैं और पुलिस रिकार्ड में अपराधी बन जाते हैं।

ऐसा नहीं है कि सायबर अपराधी ही इस प्रकार के बैंक खातों को अपने पास रखते हों बल्कि कई लोग सिर्फ बैंक खातों का ‘बैंक’ बनाकर रखते हैं जो मांग के अनुसार सायबर अपराधियों को जानकारी देते हैं और उन दिये गये बैंक खातों से लेन-देन केवल कुछ ही

घंटों के लिए किया जा सकता है। इनमें बचत खाते और करंट अकाउंट भी होते हैं जो छोटी-मोटी कम्पनियों, फर्म के नाम से बनाये जाते हैं। ऐसी पाबंदी लगाने से सायबर अपराधी यह दबाव बनाते हैं कि जाल में फंसा व्यक्ति जल्दी से जल्दी पैसा उन बैंकों से ट्रांसफर कर दे और इस प्रकार से उन सायबर अपराधियों के द्वारा पैसा बटोरने का काम हाथों-हाथ पूरा हो जाये। जब पुलिस सायबर अपराधियों पर कोई कार्यवाही करती है तो वह सिर्फ पैसों का लेन-देन करने वाले बैंक खातों और बैंक खाता धारकों के खिलाफ ही करती है। असली सायबर अपराधी अदृश्य ही बने रहते हैं।

इस प्रकार से बेरोजगारी के कारण सायबर अपराध का विशाल ताना-बाना बुना जाता है जिसमें अन्ततः बेरोजगार युवक-युवतियां ही लक्ष्य होते हैं; जिनको अपना सम्मानजनक जीवन जीने के लिए रोजगार प्राप्त करना अधिकारमय लग रहा होता है। सामुदायिक संसाधनों के पूंजीवादी दुरुपयोग के चलते ही यह सब किया जा रहा है और यह सम्भव बना है संचार संसाधनों के संकेन्द्रित पूंजीवादी दुरुपयोग के कारण।

—राम निवास बैरवा , पूर्व क्षेत्रीय भविष्यनिधि आयुक्त

भारत का आर्थिक सर्वेक्षण 2025-26 : एक आलोचनात्मक दृष्टि



डॉ. सुरेंद्रसिंह शेखावत

भारत सरकार का आर्थिक सर्वेक्षण 2025-26, जो 29 जनवरी 2026 को संसद में पेश किया गया, देश की आर्थिक स्थिति का एक व्यापक विश्लेषण प्रस्तुत करता है। मुख्य आर्थिक सलाहकार वी. अनंत नागेश्वरन के नेतृत्व में तैयार यह दस्तावेज पुश्तिंग द ग्रेथ फ्रंटियर की थीम पर केंद्रित है, जो वैश्विक अनिश्चितताओं के बीच भारत की मजबूत विकास क्षमता को रेखांकित करता है। सर्वेक्षण वित्त वर्ष 2026 (2025-26) के लिए वास्तविक जीडीपी विकास को 7.4 प्रतिशत अनुमानित करता है, जबकि वित्त वर्ष 2027 (2026-27) के लिए 6.8-7.2 प्रतिशत की रेंज में रखता है। यह भारत की लगातार चौथे वर्ष दुनिया की सबसे तेजी से बढ़ती प्रमुख अर्थव्यवस्था के रूप में स्थापित करता है। हालांकि, यह सर्वेक्षण केवल सकारात्मक चित्रण नहीं है; इसमें वैश्वीयता, संरचनात्मक परिवर्तनों पर जोर है। सेवा क्षेत्र की वृद्धि, विनिर्माण

चर्चा भी है। इस लेख में हम सर्वेक्षण की मजबूतियों, कमजोरियों और नीतिगत निहितार्थों की आलोचनात्मक समीक्षा करेंगे, जो विकसित भारत 2047 के लक्ष्य की दिशा में एक महत्वपूर्ण दस्तावेज है।

सर्वेक्षण की सबसे बड़ी ताकत भारत की मैक्रोइकोनॉमिक स्थिरता को उजागर करना है। 2026 में जीडीपी विकास 7.4 प्रतिशत होने का अनुमान है, जो मजबूत घरेलू मांग, निजी उपभोग और निवेश पर आधारित है। निजी उपभोग जीडीपी का 61.5 प्रतिशत तक पहुंच गया है, जो एक दशक का उच्चतम स्तर है, जबकि ग्रांस फिकेड कैपिटल फॉर्मेशन (जीएफसीएफ) 30 प्रतिशत के आसपास है। मुद्रास्फीति अप्रैल-दिसंबर 2025 में 1.7 प्रतिशत के बहु-वर्षीय निचले स्तर पर रही, जो आपूर्ति-पक्ष की दक्षताओं और कृषि उत्पादकता से संभव हुई। राजकोषीय घाटा 2021 के 9.2 प्रतिशत से घटकर 2025 में 4.8 प्रतिशत हो गया है, और 2026 के लिए 4.4 प्रतिशत का लक्ष्य प्राप्त करने की राह पर है। बैंकिंग सेक्टर मजबूत है, एनपीए कम है, और विदेशी मुद्रा भंडार दोगुना हो चुके हैं। सर्वेक्षण गोल्डलीॉक्स मोमेंट की बात करता है, जहां उच्च विकास और निम्न मुद्रास्फीति का संतुलन है। यह वैश्विक चुनौतियों भू राजनीतिक संघर्ष, व्यापार विखंडन के बीच भारत के बाजार के लचीलापन को रेखांकित करता है।

सर्वेक्षण की एक और सराहनीय विशेषता संरचनात्मक परिवर्तनों पर जोर है। सेवा क्षेत्र की वृद्धि, विनिर्माण

2025 को स्वीकार करता है, जहां भारत की मजबूत प्रदर्शन वैश्विक प्रणाली से टकरा रही है, जो मुद्रा स्थिरता या पूंजी प्रवाह नहीं दे रही।

रोजगार और विनिर्माण क्षेत्र की चुनौतियां सर्वेक्षण में उजागर तो हैं, लेकिन पर्याप्त गहराई से नहीं। 2024-25 बजट में घोषित तीन रोजगार-लैंकड प्रोत्साहन योजनाएं (ईप्लआई) और 1 करोड़ इंटरैनिशप योजना विफल रही हैं। इंटरैनिशप में मात्र 10,000 युवा शामिल हुए, जबकि ईप्लआई संदिग्ध नौकरियां पैदा कर रही हैं।

विनिर्माण जीडीपी मेक इन इंडिया और पीएलआई के बावजूद 12-13 प्रतिशत पर ठहरा हुआ है। सर्वेक्षण निजी क्षेत्र की जोखिम-निवृत्ति और तकनीकी लाइसेंसिंग पर निर्भरता की आलोचना करता है, जो आर एंड डी में बाजार विफलता दर्शाता है। 12 लाख रुपये तक की आय को कर-मुक्त करने और ऑटोमोबाइल पर जीएसटी कटौती से राजकोषीय प्रदर्शन पर दबाव है। सर्वेक्षण एक्सचेंज रेट जोखिमों और नकारात्मक पूंजी प्रवाह की चेतावनी देता है, लेकिन विनिर्माण को गति देने के लिए कोई नई रणनीति नहीं सुझाता।

सर्वेक्षण की एक और कमी वैश्विक संदर्भ में भारत की रणनीतिक स्थिति पर है। यह स्ट्रेटिजिक रेजिलिएंस और स्ट्रेटिजिक इंडिस्पेंसेबिलिटी की बात करता है, लेकिन वैश्विक व्यापार की गैर-पारस्परिकता और बाजारों की तटस्थता की कमी को स्वीकार करता है। विशेषज्ञों का मानना ​​है कि सर्वेक्षण भारत की विकास क्षमता को बढ़ाकर

समय से आगे बढ़ता महात्मा गांधी : एक वैश्विक संत की निरंतर उभरती महानता



प्रो. (डॉ.) सुमन कुमार शर्मा

30 जनवरी का दिन भारत ही नहीं, बल्कि संपूर्ण विश्व के लिए आत्ममंथन का अवसर है। यह दिन महात्मा गांधी की शहादत की स्मृति से जुड़ा है-एक ऐसे व्यक्तित्व की, जिनका जीवन और विचार समय के

साथ और अधिक प्रासंगिक, प्रभावशाली और प्रेरणादायी होते जा रहे हैं। आज केवल भारत के राष्ट्रपिता नहीं हैं, बल्कि वे विश्व-मानवता के नैतिक पथप्रदर्शक और वैश्विक संत के रूप में प्रतिष्ठित हो चुके हैं।

गांधी जी की महानता किसी एक घटना, आंदोलन या राष्ट्र तक सीमित नहीं थी। सत्य और अहिंसा जैसे उनके सिद्धांत सार्वकालिक और सार्वभौमिक हैं। जैसे-जैसे दुनिया हिंसा, युद्ध, आतंकवाद, असहिष्णुता और नैतिक पतन की चुनौतियों से जूझ रही है, वैसे-वैसे गांधी के विचार और अधिक उजागर होकर सामने आ रहे हैं। आज वैश्विक मंचों पर, संयुक्त राष्ट्र से लेकर विश्व के प्रमुख विश्वविद्यालयों तक, गांधी के विचारों पर विमर्श हो रहा है। यह इस बात का प्रमाण है कि उनकी महानता समय के साथ क्षीन नहीं हुई, बल्कि निरंतर बढ़ी है।

महात्मा गांधी का जीवन स्वयं

एक जीवंत प्रयोगशाला था-जहाँ विचार और आचरण में कोई अंतर नहीं था। वे जो कहते थे, वही जीते थे। सादगी, आत्मसंयम, सत्यनिष्ठा और करुणा उनके जीवन के मूल तत्व थे। आज जब भौतिकता और उपभोगवाद समाज को दिशा दे रहे हैं, गांधी का सादा जीवन, उच्च विचार का संदेश और भी प्रासंगिक हो गया है। जलवायु

विचार की परिभाषा पर प्रश्नचिह्न लगे हुए हैं, गांधी का यह विचार कि समाज का प्रकृति के साथ संतुलन का दृष्टिकोण विश्व के लिए मार्गदर्शक बन रहा है। गांधी जी ने यह सिद्ध किया कि शक्ति केवल हथियारों में नहीं, बल्कि नैतिक साहस में होती है। बिना हिंसा के, बिना घृणा के, उन्होंने एक विशाल साम्राज्य को झुकने पर विवश कर दिया। आज दुनिया के अनेक सामाजिक और न्यायिक आंदोलन-चाहे वे नस्लभेद के विरुद्ध हों, मानवाधिकारों के लिए हों या शांति

स्थापना के प्रयास-कहीं न कहीं गांधी से प्रेरणा लेते हैं। नेल्सन मंडेला से लेकर माटिले लुथर किंजीनियर तक, अनेक वैश्विक नेताओं ने गांधी को अपना पथप्रदर्शक माना।

गांधी की महानता का एक और पक्ष उनका मानवीय दृष्टिकोण है। वे अंतिम व्यक्ति की चिंता करते थे-अंत्योदय का सिद्धांत। आज जब विकास की परिभाषा पर प्रश्नचिह्न लगे हुए हैं, गांधी का यह विचार कि समाज की प्रगति का मूल्यांकन सबसे कमजोर व्यक्ति की स्थिति से होना चाहिए, विश्व के लिए एक नैतिक कसौटी बन गया है। असमानता, गरीबी और सामाजिक बाह्यष्कार के विरुद्ध संघर्ष में गांधी की सोच गांधी भी उतनी ही प्रखर है।

30 जनवरी को गांधी को स्मरण करना केवल श्रद्धांजलि अर्पित करना नहीं है, बल्कि उनके विचारों को आत्मसात करने का संकल्प लेना है।

उदयपुर के बड़गांव में फिर दिखा लैपर्ड का मूवमेंट

■ आबादी क्षेत्र में पहुंचे लैपर्ड ने एक घर के प्रवेश द्वार पर चढ़कर अफरा-तफरी मचा दी

लैपर्ड था और उसके बाद गली में से आगे निकला। व्यास परिवार के सदस्य दीपक व्यास बताते हैं कि सुबह करीब

सवा छह बजे हमारे घर के सामने रहने वाली आंटी ने बताया कि कुछ समय पहले गली से लैपर्ड निकलता उन्होंने देखा, आप कैमरे चेक कीजिए। दीपक बताते हैं कि इस पर उन्होंने अपने घर के सीसीटीवी कैमरे के फुटेज देखे-उन्होंने बताया कि सीसीटीवी फुटेज चेक किया तो सामने आया कि आज सुबह 5 बजकर 52 मिनट पर एक लैपर्ड घर के एंट्री व्हाइट पर फाटक

से जुड़ी दीवार पर चढ़ा और कुछ ही सेकेंड में कूद कर लैपर्ड आगे कृषि विज्ञान केंद्र की तरह चला गया। दीपक ने बताया कि तब वर्ष 16 जनवरी 2025 को इसी गली में लैपर्ड सीसीटीवी फुटेज में कैद हुआ था। उन्होंने बताया कि सीसीटीवी में लैपर्ड की बात सामने आई तो वहां लोग घबरा गए। कॉलोनीवासियों की सूचना पर अधिकारियों को सूचना दी।

‘शंकराचार्य से माफी मांगो’

—जाल खंबाता—
—राष्ट्रदूत दिल्ली ब्यूरो—
नई दिल्ली, 30 जनवरी। उत्तर प्रदेश सरकार ने माघ मेला प्रशासन को निर्देश दिया है कि वह गंगा में शाही स्नान की अनुमति न दिए जाने को लेकर शंकराचार्य अविमुक्तेश्वरानंद सरस्वती से माफी मांगे, ताकि उनकी नाराजगी समाप्त हो सके।

अधिकारियों ने बताया कि उन्हें उम्मीद थी कि शंकराचार्य पूर्णिमा (1 फरवरी) तक प्रयागराज में रहेंगे और वे माफी मांग कर उन्हें मना सकेंगे। लेकिन हिंदू धर्मगुरु 28 जनवरी को वाराणसी लौटने का निर्णय कर चुके थे।

उनके वाराणसी लौटने के बाद, लखनऊ से दो वरिष्ठ अधिकारियों ने उनसे मुलाकात की और आश्वासन

■ उत्तर प्रदेश सरकार ने माघ मेला प्रशासन को आदेश दिया, जिन्होंने शाही स्नान के मसले पर शंकराचार्य स्वामी अविमुक्तेश्वरानंद का अपमान किया था।

दिया कि पूर्णिमा के दिन उन्हें सम्मानपूर्वक स्नान करने दिया जाएगा, लेकिन शंकराचार्य ने दो शर्तें रखीं।

पहली, जिम्मेदार अधिकारी लिखित रूप में माफी मांगें; और दूसरी, माघ मेला, कुंभ और महाकुंभ में चारों शंकराचार्यों के स्नान के लिए प्रोटोकॉल निर्धारित किया जाए।

शंकराचार्य ने अधिकारियों से कहा (शेष अंतिम पृष्ठ पर)

शरद पवार के करीबी साथी प्रफुल्ल पटेल एनसीपी के अध्यक्ष बनेंगे?

सबसे महत्वपूर्ण भूमिका अजित की पत्नी सुनेत्रा पवार की होगी, एक बड़ा धड़ा उन्हें अध्यक्ष के रूप में देखना चाहता है

—जाल खंबाता—
—राष्ट्रदूत दिल्ली ब्यूरो—
नई दिल्ली, 30 जनवरी। सूत्रों का कहना है कि राष्ट्रवादी कांग्रेस पार्टी (एनसीपी) के दोनों गुट एक बार फिर एकजुट होने जा रहे हैं और स्थानीय निकाय चुनावों के बाद, फरवरी के दूसरे सप्ताह में इसका औपचारिक ऐलान होने की उम्मीद है।

सूत्रों के अनुसार, शरद पवार के अलावा तीन अन्य प्रमुख नेता हैं, जो विलय के बाद एनसीपी का नेतृत्व कर सकते हैं—अजित पवार की पत्नी सुनेत्रा पवार, सुप्रिया सुले और प्रफुल्ल पटेल। दोनों गुटों के वरिष्ठ नेताओं के अनुसार, अजित पवार, जिनका बुधवार को एक विमान हादसे में निधन हो गया, ने ही इस विलय का रास्ता तैयार किया था और दिसंबर व जनवरी में उन्होंने अपने चाचा शरद पवार के साथ कई बैठकें की थीं। ये दोनों नेता स्थानीय निकाय चुनावों के बाद, संयुक्त प्रेस कॉन्फ्रेंस के जरिए विलय की

■ अजित पवार तथा शरद पवार गुट के नेताओं की अगले सप्ताह बैठक होने की संभावना है, जिसमें विलय को अंतिम रूप दिया जाएगा।

■ हालांकि, अजित पवार की एनसीपी के कई नेता तुरंत विलय के पक्ष में नहीं हैं, उन्हें लगता है कि इसका इस्तेमाल राजनैतिक लाभ के लिए किया जा सकता है। लेकिन, शरद पवार तथा सुनेत्रा के समर्थक तुरंत विलय चाहते हैं।

औपचारिक घोषणा करने वाले थे।

सूत्रों ने बताया कि विलय को अंतिम रूप देने के लिए, दोनों गुटों के नेता अगले सप्ताह मीटिंग करने वाले हैं।

लेकिन, सूत्रों का यह भी कहना है कि एनसीपी (अजित पवार गुट) के कुछ नेता तत्काल विलय के पक्ष में नहीं हैं, क्योंकि उनका मानना है कि इसका इस्तेमाल “राजनीतिक लाभ” के लिए किया जा रहा है। वहीं, शरद पवार गुट

और अजित पवार की पत्नी के समर्थक तत्काल विलय के पक्षधर हैं।

सूत्रों के अनुसार, विलय प्रक्रिया में सुनेत्रा पवार की भूमिका बेहद अहम मानी जा रही है।

सूत्रों ने बताया, एनसीपी के भीतर यह मांग जोर पकड़ रही है कि राज्यसभा सांसद सुनेत्रा पवार को पार्टी अध्यक्ष और विधायक दल नेता नियुक्त किया जाए लेकिन यदि तकनीकी सीमाओं या (शेष अंतिम पृष्ठ पर)

उमर अब्दुल्लाह ने उत्तराखंड के मु.मंत्री को फोन किया

—जाल खंबाता—
—राष्ट्रदूत दिल्ली ब्यूरो—
नई दिल्ली, 30 जनवरी। उत्तराखंड में एक कश्मीरी शॉल विक्रेता पर भीड़ द्वारा किए गए हमले के बाद, राजनीतिक दलों और नेताओं ने देश के अलग-अलग हिस्सों में कश्मीरियों पर बढ़ते हमलों को लेकर चिंता जताई है।

जम्मू-कश्मीर के मुख्यमंत्री उमर अब्दुल्ला ने कश्मीरी शॉल विक्रेता पर हुए हमले के बाद उत्तराखंड के मुख्यमंत्री से फोन पर बात की।

उन्होंने जम्मू के वैष्णो देवी मेडिकल कॉलेज से एमबीबीएस की

■ जम्मू-कश्मीर के मुख्यमंत्री उमर अब्दुल्लाह ने उत्तराखंड में कश्मीरी शॉल विक्रेता के साथ भीड़ द्वारा मारपीट किए जाने की घटना पर चिंता जताई।

अनुमति वापस लेने को लेकर नेशनल मेडिकल कमीशन (एनएमसी) की भी आलोचना की। एनएमसी ने यह फैसला न्यूनतम मानकों का पालन न होने के आधार पर लिया था।

यह विवाद तब बढ़ा, जब 50 सीटों में से 42 मुस्लिम और केवल सात हिंदू छात्रों के दाखिले का मामला सामने आया।

(शेष अंतिम पृष्ठ पर)

‘इकोनॉमिक ग्रोथ के आंकड़े अपने आप विकास में परिवर्तित नहीं होते’

वर्ल्ड बैंक के ग्रुप प्रेसिडेंट अजय बंगा, जो आईआईएम अहमदाबाद के पोज़िशन होल्डर भी हैं, ने चेताया कि भारत की विशाल युवा शक्ति, अभिशाप में भी परिवर्तित हो सकती है, अगर.....

—सुकुमार साह—
—राष्ट्रदूत दिल्ली ब्यूरो—

नई दिल्ली, 30 जनवरी। विश्व बैंक समूह के अध्यक्ष अजय बंगा ने चेतावनी दी है कि भारत के “विकसित भारत” बनने का रास्ता सिर्फ ऊँची ग्रोथ रेट से नहीं, बल्कि इस बात से तय होगा कि देश अपने युवाओं को कितने प्रभावी ढंग से कौशलयुक्त बनाता है। उन्होंने कहा कि यदि हर साल कार्यबल में शामिल होने वाले लाखों युवाओं को रोजगार के लिए तैयार नहीं किया गया, तो भारत का जनसांख्यिकीय लाभ एक बड़ी चुनौती में बदल सकता है।

बंगा ने बताया कि भारत में हर साल लगभग 1.2 करोड़ नए युवा जुड़ते हैं जिन्हें रोजगार की तलाश होती है। बड़े पैमाने पर कौशल विकास और कार्यबल की तैयारी देश की सबसे तात्कालिक आर्थिक प्राथमिकताओं में से एक बन जाती है। उन्होंने कहा कि विकास के आँकड़े महत्वपूर्ण हैं, लेकिन जब तक उनके साथ मानव पूंजी में निरंतर निवेश न हो, तब तक वे वास्तविक विकास में

■ बंगा के अनुसार, प्रतिवर्ष एक करोड़ बीस लाख युवा रोजगार ढूँढने निकलते हैं भारत में, अगर ये युवा “हुनर” की दृष्टि से रोजगार पाने के लिए तैयार नहीं हैं तो संकट ही संकट है।

■ अतः, युवाओं में “स्किल डवलपमेंट” (हुनर पैदा करना) असली चुनौती है, केवल इकोनॉमिक ग्रोथ के आंकड़े हासिल करना नहीं।

■ बंगा के अनुसार, भारत का इकोनॉमिक ढांचा उन कई देशों से भिन्न है, जिनकी इकॉनमी, निर्यात आधारित है और भारत की इकॉनमी का आधार “डॉमैस्टिक कंजम्पशन” (आंतरिक खपत) है तथा निर्यात भारत की इकॉनमी का मुख्य हिस्सा नहीं है।

नहीं बदलते।

बंगा ने कहा, “असल बात ग्रोथ प्रतिशत नहीं है। हमारी आबादी को कौशलयुक्त बनाना बेहद जरूरी है, अगर लोगों को सही तरीके से कौशल दिया जाए, तो वे किसी राज्य, शहर, गाँव, किसी अन्य कस्बे और यहाँ तक

कि विदेशों में भी काम के अवसर पा सकते हैं।”

उन्होंने कहा, अन्तर्राष्ट्रीय व्यापार में भारत की भूमिका दिनों दिन महत्वपूर्ण हो रही है। बंगा ने भारत-यूरोपीय यूनिन के फ्री ट्रेड एग्रीमेंट (एफटीए) (शेष अंतिम पृष्ठ पर)



वन्स्थली विद्यापीठ

विश्व का सबसे बड़ा पूर्णतः सावासीय अद्वितीय महिला विश्वविद्यालय



जन्म शताब्दी वर्ष



प्रो. सुशीला व्यास

वनस्थली विद्यापीठ की प्रथम छात्रा
वनस्थली विद्यापीठ ज्ञान विज्ञान महाविद्यालय की पूर्व प्राचार्य
वनस्थली विद्यापीठ (विश्वविद्यालय) की संस्थापक सदस्य
वनस्थली विद्यापीठ की प्रथम निदेशक (कुलपति)
वनस्थली विद्यापीठ की पूर्व अध्यक्ष
भारतीय विश्वविद्यालय संघ की पूर्व अध्यक्ष
राजस्थान विश्वविद्यालय सीनेट की पूर्व सदस्य



श्री सुधाकर शास्त्री

वनस्थली विद्यापीठ को विश्वविद्यालय का दर्जा दिलवाने में अहम् भूमिका
वनस्थली विद्यापीठ (विश्वविद्यालय) के संस्थापक सदस्य
वनस्थली विद्यापीठ के पूर्व कोषाध्यक्ष एवं वित्तीय सलाहकार
वनस्थली विद्यापीठ से संबंधित सभी सरकारी एवं सार्वजनिक कार्यों के पूर्व निर्वाहक
पूर्व प्रमुख दैनिक समाचार पत्र लोकवाणी के प्रधान सम्पादक
राजस्थान समाचार पत्र सम्पादक सम्मेलन के पूर्व अध्यक्ष

आपके परिश्रम, त्याग एवं वनस्थली विद्यापीठ के प्रति जीवन पर्यन्त समर्पण को शत्-शत् नमन

2 रिटायर्ड आरएस के विरुद्ध अभियोजन स्वीकृति को मंजूरी

जयपुर (कासं)। मुख्यमंत्री भजनलाल शर्मा के नेतृत्व में राज्य सरकार आमजन को संवेदनशील, पारदर्शी और भ्रष्टाचार मुक्त सुशासन देने के लिए प्रतिबद्ध है। इसी क्रम में मुख्यमंत्री ने भ्रष्टाचार निवारण (संशोधन) अधिनियम, 2018 की धारा 19 के तहत राजस्थान प्रशासनिक सेवा के 2 सेवानिवृत्त अधिकारियों के विरुद्ध न्यायिक प्रकरणों में पक्षकारों के साथ कूट-रचना करने तथा नियम विरुद्ध कार्यवाही करने के आरोपों में अभियोजन स्वीकृति जारी की है। शर्मा ने राजस्थान गृह रक्षा एवं नागरिक सुरक्षा सेवा के 1 अधिकारी द्वारा पदीय कर्तव्यों के निर्वहन में भ्रष्ट एवं अवैध तरीकों को अपनाने के विरुद्ध भ्रष्टाचार निरोधक ब्यूरो को अभियोजन स्वीकृति प्रदान की है। इसी प्रकार सेवारत अधिकारियों के विरुद्ध संचालित वृहत शांति के अनुशासनात्मक कार्यवाही के 2 प्रकरणों में वेतन वृद्धियां रोके जाने के दृष्ट को अनुमोदित किया तथा एक सेवानिवृत्त अधिकारी की पेंशन रोकने का भी आदेश दिया है।

अभिनव वर्मा बने कार्यपालक निदेशक

जयपुर। अभिनव वर्मा ने पावर ग्रिड कॉर्पोरेशन ऑफ इंडिया लि. की राजस्थान परियोजना के कार्यपालक निदेशक (ईडी) का पदभार संभाला। विद्युत क्षेत्र में तीन दशकों से अधिक के अनुभव वाले अभिनव वर्मा को इंजीनियरिंग, निर्माण, परियोजना प्रबंधन, एसेट मैनेजमेंट तथा एचबीडीसी तकनीक में विशेष दक्षता प्राप्त है। आईटी लखनऊ से इलेक्ट्रिकल इंजीनियरिंग के पश्चात उन्होंने भारतीय प्रबंधन संस्थान (आईआईएम), रोहतक से पीजीडीएम की डिग्री प्राप्त की है।

एंबुलेंस ड्राइवर से की हाथापाई

जयपुर। बाइस गोदाम सफ़िल पर एक ऑडी कार सवार एक अमीरआदमी ने आगे निकलने की होड़ में सारे नियम कायदों को ताक में रखते हुए मरीज को लेकर कार रही एंबुलेंस के आगे खुद की कार लागा कर उसे रोक लिया और हाथापाई पर उतर आया। यही नहीं

ऑडी कार सवार चालक ने एंबुलेंस की चाबी छीनने का प्रयास किया। एंबुलेंस रोक कर चालक से हाथापाई होती देख राहगीर मौके पर जमा हो गए। राहगीरों की सूचना पर मौके पर पहुंची पुलिस ने दोनों पक्षों से समझाईश कर मामले को शांत कराया।

नीरजा मोदी स्कूल के कक्षा 9 और 11 के विद्यार्थी दूसरे स्कूल में शिफ्ट नहीं होंगे

जयपुर (कासं)। राजस्थान हाईकोर्ट ने नीरजा मोदी स्कूल की कक्षा चार की छात्रा के आत्महत्या करने के बाद सीबीएसई की ओर से स्कूल की संबद्धता वापस लेने के मुद्दे पर फिलहाल राहत देने से इनकार कर दिया है। इसके साथ ही अदालत ने स्कूल प्रबंधन को कहा है कि वह सीबीएसई संबद्धता उप-नियम के नियम 13.10 के तहत एक सप्ताह में अपना अध्यावेदन पेश करें। वहीं सीबीएसई तीन सप्ताह में अध्यावेदन का निस्तारण करें। तब तक अदालत ने कक्षा 9 और कक्षा 11 के विद्यार्थियों को दूसरे स्कूल में शिफ्ट नहीं करने को कहा है। जरूरतसि बिगिन गुता की एकलपीठ ने यह आदेश नीरजा मोदी स्कूल की याचिका पर सुनवाई करते हुए दिए। सुनवाई के दौरान सीबीएसई के अधिकता एग्वाएस राघव ने जवाब पेश कर कहा कि सीबीएसई के सम्बद्धता उप-नियम के नियम 13.10 के

ग्राम उत्थान शिविरों से ग्रामीण विकास को नई गति : मुख्य सचिव

जयपुर (कासं)। मुख्य सचिव वी. श्री निवास की अध्यक्षता में शुक्रवार को शासन सचिवालय में प्रदेशभर में आयोजित हो रहे ग्राम उत्थान शिविरों की प्रगति की समीक्षा बैठक आयोजित की गई। बैठक में विभागवार एवं जिलेवार शिविरों के प्रभावी क्रियान्वयन की विस्तृत समीक्षा की गई।

मुख्य सचिव ने बताया कि राज्य सरकार द्वारा आयोजित ग्राम उत्थान शिविरों के माध्यम से किसानों, पशुपालकों एवं ग्रामीण परिवारों को केंद्र एवं राज्य सरकार की जनकल्याणकारी योजनाओं से सीधे जोड़ा जा रहा है। शिविरों के प्रथम चरण के तीन दिनों में प्रदेश के 941 गिरदावर सफ़िलों में शिविर आयोजित किए गए, जिनमें 6 लाख 59 हजार 208 से अधिक ग्रामीणों ने भाग लिया। उन्होंने बताया कि इन शिविरों में कृषि, उद्यानिकी, कृषि विपणन, पशुपालन, डेयरी, मत्स्य, सहकारिता, जल संसाधन, ऊर्जा, उद्योग, ग्रामीण विकास एवं पंचायती



मुख्य सचिव वी. श्री निवास की अध्यक्षता में शुक्रवार को प्रदेशभर में आयोजित हो रहे ग्राम उत्थान शिविरों की समीक्षा बैठक हुई।

राज सहित 13 प्रमुख विभागों की योजनाओं का लाभ आमजन तक पहुंचाया जा रहा है। शेष ग्राम उत्थान शिविर 31 जनवरी, 1 फरवरी तथा 5 से 9 फरवरी तक आयोजित किए जाएंगे, जिनके माध्यम से प्रदेश के 2,839 गिरदावर सफ़िलों को कवर किया जाएगा।

कृषि विभाग द्वारा 2.26 लाख किसानों को फसल बीमा एवं 2.33 लाख ग्रामीणों को एमएसपी की

जानकारी दी गई। साथ ही 1.80 लाख से अधिक बीज मिनीकॉट वितरण का सत्यापन किया गया। पशुपालन विभाग द्वारा 2.60 लाख पशुओं का उपचार, 47 हजार पशुओं का मुख्यमंत्री मंगला पशु बीमा योजना में पंजीकरण तथा 20 हजार से अधिक टीकाकरण किए गए। प्रधानमंत्री सूर्य घर योजना के अंतर्गत 19,025 पात्र परिवारों के आवेदन भरवाए गए। सहकारिता विभाग द्वारा 15 हजार नए किसान क्रेडिट कार्ड,

मुख्यमंत्री भजनलाल शर्मा ने संपर्क हैल्पलाइन पर सुनी लोगों की समस्याएं

राजस्थान संपर्क हैल्पलाइन 1 8 1 का औचक निरीक्षण कर परिवादियों से किया सीधा संवाद

जयपुर (कासं)। मुख्यमंत्री भजनलाल शर्मा ने शुक्रवार को शासन सचिवालय स्थित राजस्थान संपर्क हैल्पलाइन 181 का निरीक्षण किया। मुख्यमंत्री ने हैल्पलाइन के माध्यम से आमजन से सीधा संवाद किया। शर्मा ने उनसे आत्मीयता से बात कर उनकी समस्याओं को गंभीरता से सुना तथा अधिकारियों को उनकी समस्याओं के त्वरित समाधान के निर्देश दिए। मुख्यमंत्री ने आमजन से राज्य सरकार की विभिन्न जन कल्याणकारी योजनाओं का फीडबैक भी लिया।

शर्मा से कीतपूतली-बहरोड़ के मोहम्मदपुर नंगलिया खोहरी निवासी पिंकी यादव ने दिव्यांग प्रमाण पत्र बनाने के लिए निवेदन किया। इसी तरह डूंगरपुर के बोडीगामा छोटा गांव से जितेन्द्र ने जाति प्रमाण पत्र तथा मूल निवास प्रमाण पत्र नहीं बनने के संबंध में मुख्यमंत्री को अवगत कराया।

वहीं प्रतापनगर, जयपुर की निवासी लाजवंती ने मूल निवास प्रमाण पत्र बनाने के संबंध में निवेदन किया। मुख्यमंत्री ने अधिकारियों को इनकी समस्याओं का समाधान



मुख्यमंत्री भजनलाल शर्मा ने शुक्रवार को शासन सचिवालय स्थित राजस्थान संपर्क हैल्पलाइन 1 8 1 पर लोगों से बातचीत कर उनकी समस्याएं सुनी।

कर राहत देने के निर्देश दिए। मुख्यमंत्री को रतनगढ़ चूरू के भोजासर से किशनलाल ने अधिकारियों को इनके मकान का पट्टा जारी करने स्तर पर लंबित होने की जानकारी दी।

किशनलाल ने शर्मा से शीघ्र पट्टा जारी करवाने का आग्रह किया। इस पर मुख्यमंत्री ने अधिकारियों को इनके मकान का पट्टा जारी करने के लिए निर्देशित किया।

- मुख्यमंत्री ने लोगों से बातचीत करते हुए जन कल्याणकारी योजनाओं का फीडबैक भी लिया
- संवेदनशील और जवाबदेह प्रशासन के लिए प्रतिबद्ध है सरकार : भजनलाल शर्मा

इस दौरान मुख्यमंत्री ने राजस्थान संपर्क हैल्पलाइन की कार्यप्रणाली, शिकायत पंजीकरण की प्रणाली तथा फॉलो-अप प्रक्रिया की पूरी जानकारी ली। शर्मा ने अधिकारियों को निर्देश दिए संपर्क पोर्टल पर आ रही समस्याओं की अधिक से अधिक मॉनिटरिंग हो, जिससे परिवादी की समस्या का समयबद्ध निस्तारण हो सके। मुख्यमंत्री के नेतृत्व में जनसेवा को सर्वोपरि मानते हुए राज्य सरकार कार्य कर रही है। इसी दिशा में 181 हैल्पलाइन के माध्यम से आमजन घर बैठे अपनी समस्या दर्ज करवाकर उसका शीघ्र समाधान प्राप्त कर रहे हैं।

राजस्थान में जर्जर सरकारी स्कूल भवनों के मुद्दे पर विधानसभा में हंगामा

सत्ता पक्ष और विपक्ष के बीच तीखी नोकझोंक के चलते सदन का माहौल गर्माया, हालात बिगड़ते देखकर विधानसभा अध्यक्ष को हस्तक्षेप करना पड़ा

-विधानसभा संवाददाता-

जयपुर । राजस्थान विधानसभा की 16वीं विधानसभा के पांचवें सत्र में शुक्रवार को जर्जर सरकारी स्कूल भवनों के मुद्दे पर सदन में जमकर हंगामा हुआ। सत्ता पक्ष और विपक्ष के बीच तीखी नोकझोंक के चलते सदन का माहौल गरमा गया। हालात बिगड़ते देख विधानसभा अध्यक्ष को हस्तक्षेप करना पड़ा। जर्जर स्कूल भवनों को लेकर नेता प्रतिपक्ष के सवालों पर शिक्षा मंत्री मदन

- शिक्षा मंत्री मदन दिलावर ने कांग्रेस पर निशाना साधते हुए कहा कि “पिछली कांग्रेस सरकार ने जर्जर स्कूल भवनों के सर्वे को लेकर कोई ठोस काम नहीं किया। वर्तमान सरकार ने ऐसे स्कूल भवनों को चिन्हित करने की प्रक्रिया शुरू कर दी है और उनकी मरम्मत एवं पुनर्निर्माण की दिशा में कार्य किया जा रहा है।

दिलावर ने कांग्रेस पर निशाना साधते हुए कहा कि पिछली कांग्रेस सरकार ने जर्जर स्कूल भवनों के सर्वे को लेकर कोई ठोस

काम नहीं किया। उन्होंने कहा कि वर्तमान सरकार ने स्कूल भवनों को चिन्हित करने की प्रक्रिया शुरू कर दी है और उनकी

मरम्मत एवं पुनर्निर्माण की दिशा में कार्य किया जा रहा है। इस दौरान विधायक संदीप शर्मा ने सरकार पर सवाल खड़े करते हुए कहा कि राज्य में बड़ी संख्या में विद्यालय भवन समय से पहले ही जर्जर हो चुके हैं। उन्होंने पूछा कि क्या सरकार ऐसे भवनों को जर्मीदोज करने का विचार रखती है और जिन भवनों का निर्माण तय समय से पहले खराब हुआ है, उन मामलों में संबंधित सर्वेदकों के खिलाफ क्या कार्रवाई की जाएगी।

सिग्नल-फ्री सिटी के रूप में जयपुर के विकास पर जोर

जयपुर । मुख्य सचिव वी. श्रीनिवास ने कहा कि राजधानी जयपुर को सिग्नल-फ्री सिटी के रूप में विकसित करने की दिशा में ठोस एवं व्यवहारिक प्रस्तावों पर गंभीरता से कार्य करें। आधुनिक शहरी परिवहन प्रणाली तथा सुव्यवस्थित यातायात प्रबंधन से न केवल समय और ईंधन की बचत होगी, बल्कि नागरिकों के जीवन स्तर में भी उल्लेखनीय सुधार आएगा। मुख्य सचिव वी. श्रीनिवास ने यह निर्देश शुक्रवा रको राजस्थान इंटरनेशनल सेंटर में आयोजित राज्य स्तरीय समीक्षा बैठक के दौरान अधिकारियों को दिए।

एलआईसी का टेबल टेनिस टूर्नामेंट शुरू



मुंबई । भारतीय जीवन बीमा निगम (एलआईसी) के कार्यकारी निदेशक (मानव संसाधन विकास एवं प्रशिक्षण) सलील विश्वनाथ ने 28 जनवरी को लखनऊ स्थित के.डी. सिंह बाबू स्टेडियम में आयोजित अखिल भारतीय सार्वजनिक क्षेत्र टेबल टेनिस टूर्नामेंट 2025-26 का उद्घाटन किया।

समारोह में लखनऊ मंडल के वरिष्ठ मंडलीय प्रबंधक संजय कुमार सिंह, केंद्रीय कार्यालय, मुंबई की सचिव (मानव संसाधन विकास एवं प्रशिक्षण) एस. गायत्री तथा उत्तर मध्य क्षेत्र, कानपुर के प्रादेशिक प्रबंधक (मानव संसाधन विकास) अजय कुमार मिश्रा भी उपस्थित रहे।

शहीद दिवस पर श्रद्धांजलि



शहीद दिवस पर शुक्रवार प्रातः 11 बजे राजस्थान विधानसभा के सदन में देश के अमर शहीदों को श्रद्धांजलि अर्पित की गई। स्पीकर वासुदेव देवनानी ने सदन की कार्यवाही प्रारंभ होने से पूर्व सभी सदस्यों को राष्ट्र की स्वतंत्रता और अखंडता के लिए अपने प्राण न्यौछावर करने वाले वीर शहीदों के सम्मान में दो मिनट का मौन रखने के लिये कहा। सदन में उपस्थित सभी सदस्यगण ने शहीदों के बलिदान को नमन किया। शहीदों के प्रति कृतज्ञता व्यक्त की और देश सेवा के उनके आदर्शों को आत्मसात करने का संकल्प लिया।

कांग्रेस विधायक बुडानिया ने प्रदेश में लड़कियों द्वारा घर छोड़ने का मुद्दा उठाया

जयपुर (विसं)। विधानसभा में राज्यपाल के अभिभाषण पर बहस के दौरान कांग्रेस विधायक नरेंद्र बुडानिया ने जहां प्रदेश की सामाजिक स्थिति और सरकार की कार्यप्रणाली पर गंभीर सवाल उठाए। कांग्रेस विधायक नरेंद्र बुडानिया ने सदन में कहा कि प्रदेश में ऐसी घटनाएं लगातार सामने आ रही हैं, जो पूरे समाज को शर्मसार करने वाली हैं। उन्होंने कहा कि लड़कियों के घर से भागने की घटनाएं तेजी से बढ़ रही हैं, जिससे माता-पिता रातों की नींद खो चुके हैं। बुडानिया ने दावा किया कि हजारों लड़कियां प्रेमियों से साथ घर छोड़ रही हैं और हालात इतने गंभीर हो गए हैं कि चार-चार बच्चों की मां भी घर से भाग रही है। उन्होंने कहा कि कई मामलों में जब पुलिस लड़कियों को ढूँढकर

- बुडानिया ने भावुक होते हुए कहा “कई मामलों में जब पुलिस लड़कियों को ढूँढकर वापस घर लाती है, तो वे अपने ही माता-पिता को पहचानने से इनकार कर देती हैं। एक बेटी अगर अपने मां-बाप से कह दे कि मैं तुम्हें नहीं पहचानती, तो इससे बड़ी पीड़ा और क्या हो सकती है? ”

वापस घर लाती है, तो वे अपने ही माता-पिता को पहचानने से इनकार कर देती हैं। एक बेटी अगर अपने मां-बाप से कह दे कि मैं तुम्हें नहीं पहचानती, तो इससे बड़ी पीड़ा और क्या हो सकती है, बुडानिया ने भावुक होते हुए कहा। उन्होंने एक मार्मिक उदाहरण देते हुए बताया कि एक मामले में बेटी के वापस आने के बाद पिता इतना दृ्ट गया कि उसने आत्महत्या कर ली।

बुडानिया ने कहा कि यह केवल कानून या सुप्रीम कोर्ट के फैसलों का विषय नहीं है, बल्कि सभी राजनीतिक दलों और समाज की सामूहिक जिम्मेदारी है कि लड़कियों के घर छोड़ने की बढ़ती प्रवृत्ति पर रोक लगाने के लिए गंभीरता से विचार किया जाए और कोई ठोस रास्ता निकाला जाए। इसी बहस के दौरान बुडानिया ने सरकार की कार्यशैली पर भी सवाल उठाए।

उन्होंने आरोप लगाया कि हारे हुए बीजेपी उम्मीदवारों से सरकारी योजनाओं का उद्घाटन करवाया जा रहा है, जो लोकतांत्रिक मर्यादाओं के खिलाफ है। उन्होंने तारानगर क्षेत्र का उदाहरण देते हुए कहा कि वर्ष 2023 में उनके इलाके में अस्पताल का शिलान्यास हो चुका था, लेकिन उद्घाटन के समय न तो स्थानीय विधायक को बुलाया गया और न ही स्वास्थ्य मंत्री पहुंचे।

बुडानिया ने कहा कि अस्पताल का उद्घाटन पानी के मंत्री द्वारा किया गया, जबकि शिलान्यास पट्टिका पर स्थानीय विधायक का नाम न होकर हारे हुए विधायक उम्मीदवार का नाम दर्ज था। उन्होंने तंज कसते हुए कहा, हारे हुए उम्मीदवार कैबिने लेकर उद्घाटन करते घूम रहे हैं और चुने हुए विधायक विधानसभा में

अपनी बात रख रहे हैं। यह विधायकों की गरिमा के खिलाफ है। वहीं, बीजेपी विधायक जसवंत यादव ने एसआईआर को लेकर कांग्रेस पर निशाना साधा। उन्होंने कहा कि कांग्रेस अब वोट कटने के नाम पर बेवजह हल्ला मचा रही है। यादव ने कहा, आपका-हमारा वोट कटे तो हम मान सकते हैं, लेकिन जब बांग्लादेशी और रोहिंय्याओं के नाम वोटर लिस्ट से हटते हैं, तो कांग्रेस को इतनी तकलीफ क्यों हो रही है? यादव ने दावा किया कि एसआईआर में मुसलमानों से ज्यादा हिंदुओं के वोट कटे हैं और कांग्रेस को मुसलमानों के नाम पर होख़ा खड़ा नहीं करना चाहिए। उन्होंने कहा कि इस देश में पैदा हुआ व्यक्ति चाहे हिंदू हो या मुसलमान, उसका वोट नहीं कटना चाहिए।

सार-समाचार रोहिणी सिंह की आर्ट एग्जीबिशन



जयपुर । जयपुर आर्ट वीक में जयपुर की कलाकार रोहिणी सिंह की आर्ट एग्जीबिशन का आयोजन उनके निजी आर्ट स्टूडियो में किया जा रहा है। इस एग्जीबिशन में ड्रैवल, पहाड़ों, रोजमर्रा के जीवन के पलों से प्रेरित लगभग 50 पेंटिंग्स और पोस्टकार्ड्स को विभिन्न शैलियों में शोकेस किया गया है। यह पेन्टिंग्स कलाकार की वर्ष 2010 से लेकर अब तक की रचनात्मक यात्रा को दर्शाती है। कलाकार रोहिणी ने पब्लिक आर्ट्स ट्रस्ट ऑफ इंडिया द्वारा आयोजित इस सात दिवसीय कला उत्सव जयपुर आर्ट वीक 5.0 की सराहना की। उन्होंने कहा कि इस आयोजन के माध्यम से कलाकारों की अपनी कला को व्यापक दर्शक वर्ग तक पहुंचाने, नेटवर्क बनाने और नई पहचान स्थापित करने के अवसर मिल रहे हैं। अपनी एग्जीबिशन पर बात करते हुए रोहिणी ने कहा कि, “मेरा आर्ट वर्क मेरे रोजमर्रा के जीवन से प्रेरित है, जिसमें लाईफ, होप, मिस्ट्री, डेथ जैसी कई मानवीय भावनाएं जुड़ी हैं। अपनी यात्राओं और रोजमर्रा के दौरान जो कुछ मैं देखती हूँ, महसूस और अनुभव करती हूँ, उन भावनाओं को मैं अपनी कला के माध्यम से व्यक्त करती हूँ।”

आर्ट वीक में कला, संवाद और प्रयोग



जयपुर । जयपुर आर्ट वीक के चौथे दिन शहर में कला, संस्कृति और रचनात्मक प्रयोगों की जीवंत झलक देखने को मिली। सुबह से लेकर शाम तक आयोजित विविध कार्यशालाओं, पैनल चर्चाओं और स्टूडियो विजिट्स में कलाकारों, विद्यार्थियों और कला प्रेमियों की उत्साहपूर्ण भागीदारी रही। दिन की शुरुआत यूनेस्को विश्व धरोहर स्थल में आयोजित ‘द स्ट्रीट एज स्टूडियो’ फोटोवॉक से हुई। गोलवा सिनेमा से प्रारंभ हुई इस

अनेखी कार्यशाला में अंतरराष्ट्रीय ख्याति प्राप्त फोटोग्राफर जेरोमि डे परेल्सो ने प्रतिभागियों को सार्वजनिक स्थलों पर पोर्ट्रेट फोटोग्राफी की बारीकियों से परिचित कराया। श्वेत-श्याम फोटोग्राफी के माध्यम से शहरी जीवन, मानवीय भाव और सार्वजनिक संवाद को समझने का अवसर मिला। दिन के मध्य सत्रों में पिंग सिटी स्टूडियो में आयोजित ‘मिनिएचर पेंटिंगः प्रैक्टिस, प्रोसेस एंड डायलॉग’ ने विशेष ध्यान आकर्षित किया। कलाकार रियाज उद्दीन और पास्कल उंगरर ने समकालीन मिनिएचर पेंटिंग की प्रक्रिया, विचार और तकनीकों पर संवाद किया।

‘एच्छ इन सिल्वर’ प्रदर्शनी का आयोजन



जयपुर । द पैलैस स्कूल में विद्यालय की रजत जयंती के अवसर पर फोटोग्राफी प्रदर्शनी “एच्छ इन सिल्वर” का आयोजन किया गया। इस अवसर पर सर्वप्रथम मां सरस्वती के समक्ष राजस्थान की उपमुख्यमंत्री एवं विद्यालय की संस्थापिका, दीया कुमारी ने पूजा- अर्चना की तथा अपने कर-कमलों से प्रदर्शनी का उद्घाटन किया। कार्यक्रम के दौरान दीया कुमारी ने विद्यालय के “कनेक्ट इंटरैक्ट क्लब” के विद्यार्थियों के साथ मिलकर सामुदायिक सेवा के अंतर्गत खिचड़ी तैयार करने तथा उसे जरूरतमंदों में वितरित करने में सहयोग किया, जिससे छात्रों को करुणा और सामाजिक उत्तरदायित्व की भावना का संदेश मिला। कार्यक्रम के दौरान हिज हाइनेस महाराजा सवाई पचनाम सिंह एवं प्रिंसेस गौरवी कुमारी विशिष्ठ अतिथि के रूप में उपस्थित रहे।

डॉ. हर्ष मिश्रा को राष्ट्रीय अवार्ड मिला



विशेषज्ञ) को पोषण और डायटेटिक्स के क्षेत्र में उत्कृष्ट कार्य के लिए राष्ट्रीय स्तर पर नेशनल प्राइड एंड एक्सीलेंस अवार्ड 2026 से पुरस्कृत किया गया।

मृदुभाषी जनसंपर्क के चेहरे दयाशंकर शर्मा सेवानिवृत्त



जयपुर (कासं)। सूचना एवं जनसंपर्क विभाग के सहायक निदेशक दयाशंकर शर्मा 34 वर्ष की राजकीय सेवा के उपरांत शुक्रवार को सेवानिवृत्त हो गए। इनके साथ ही विभाग के सहायक कर्मचारी मूलचंद मौर्या भी सेवानिवृत्त हुए। इस अवसर पर सूचना एवं जनसंपर्क विभाग द्वारा शर्मा एवं मौर्या को भावभीनी विदाई दी गई।

सचिवालय स्थित मुख्यालय में आयोजित समारोह में सूचना एवं जनसंपर्क विभाग के आयुक्त नरेश शर्मा ने दयाशंकर शर्मा को सरल, सहज एवं ज्यादा हिंदुओं के वोट कटे हैं और कांग्रेस को मुसलमानों के नाम पर होख़ा खड़ा नहीं करना चाहिए। उन्होंने कहा कि इस देश में पैदा हुआ व्यक्ति चाहे हिंदू हो या मुसलमान, उसका वोट नहीं कटना चाहिए।

को अपने कर्तव्य का निर्वहन समाज के प्रति समर्पित भाव से करना चाहिए। उन्होंने जनसम्पर्क परिवार द्वारा उन्हें सेवाकाल में दिए सनेह, अनुभव के लिए आभार जताया। उल्लेखनीय है कि दयाशंकर शर्मा ने लंबे समय तक पुलिस आयुक्तालय सहित विभिन्न विभागों में जनसंपर्क सेवा के विभिन्न पदों पर अपनी सेवाएं दी हैं। इस दौरान उनके सौम्य व्यवहार और कार्यशैली ने सभी के मन में एक अनूठी छाप छोड़ी। इस अवसर पर विभाग के अतिरिक्त निदेशक (प्रशासन) डॉ. गोधन लाल शर्मा, अतिरिक्त निदेशक (क्षेत्र प्रचार) नर्मदा इंदौरिया, संयुक्त निदेशक (समाचार) मनमोहन हर्ष, सहायक निदेशक प्रियंका अग्रवाल ने दयाशंकर शर्मा के योगदान की सराहना की।

